

---

Trailokyavijayam Nama Varma Kavacham

——  
त्रैलोक्यविजयं नाम वरुणकवचम्

——  
Document Information



---

Text title : Trailokyavijayam Nama Varma Kavacham

File name : trailokyavijayaMnAmavarmakavacham.itx

Category : vishhnu, vishnu, krishna, lakShmInArAyaNIyasaMhitA, kavacha

Location : doc\_vishhnu

Proofread by : PSA Easwaran

Description/comments : lakShmInArAyaNIyasaMhitA | khaNDa 1 | adhyAya 457/11-53||

Latest update : January 13, 2026

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

January 13, 2026

*sanskritdocuments.org*

---



త్రైలోక్యవిజయం నామ వర్మకవచమ్



(శ్రీకృష్ణస్తోత్రమ్)

ననామ మూర్ధ్నా శమ్భుం స వృత్తాంతం సమువాచ తమ్ ।

ప్రసన్నః శంకరస్తస్మై దదౌ శ్రీకృష్ణసన్మనుమ్ ॥ ౧౧॥

త్రైలోక్యవిజయం వర్మ తథా స్తోత్రం హరేః శుభమ్ ।

త్రైలోక్యవిజయస్యాఽస్య కవచస్య ప్రజాపతిః ॥ ౧౨॥

ఋషిశ్చన్ద్రశ్చ గాయత్రీ దేవో రాసేశ్వరః ప్రభుః ।

త్రైలోక్యవిజయప్రాప్తౌ వినియోగః సదా మతః ॥ ౧౩॥

ప్రణవో మే శిరః పాతు శ్రీకృష్ణాయ నమః సదా ।

పాయాత్కపాలం “కృష్ణాయ స్వాహా” పఞ్చాక్షరాత్మకః ॥ ౧౪॥

కృష్ణేతి పాతు నేత్రే చ కృష్ణః స్వాహేతి తారకమ్ ।

హరయే నమ ఇత్యేవం భ్రూలతాం పాతు మే సదా ॥ ౧౫॥

ఓం గోవిందాయ స్వాహేతి నాసికాం పాతు సర్వదా ।

గోపాలాయ నమో గణ్ఠౌ పాతు మే సర్వతః ప్రభో ॥ ౧౬॥

ఓం నమో గోపాఙ్గనేశాయ కర్ణౌ పాతు సదా మమ ।

ఓం కృష్ణాయ నమః శశ్వత్పాతు మేఽధరయుగ్మకమ్ ॥ ౧౭॥

ఓం గోవిందాయ స్వాహేతి దన్తౌఘం మే సదాఽవతు ।

పాతు కృష్ణాయ దన్తౌఽథో దన్తౌర్ధ్వం క్షీం సదాఽవతు ॥ ౧౮॥

ఓం శ్రీకృష్ణాయ స్వాహేతి జిహ్వికాం పాతు మే సదా ।

రాసేశ్వరాయ స్వాహేతి తాలుకం పాతు మే సదా ॥ ౧౯॥

రాధికేశాయ స్వాహేతి కణ్ఠం పాతు సదా మమ ।

నమో గోపాఙ్గనేశాయ వక్షః పాతు సదా మమ ॥ ౨౦॥

ఓం గోపేశాయ స్వాహేతి స్కన్ధం పాతు సదా మమ ।

నమః కిశోరవేశాయ స్వాహా పృష్ఠం సదాఽవతు ॥ ౨౧॥

ఉదరం పాతు మే నిత్యం ముకున్దాయ నమః సదా ।  
 ఔం హ్రీం క్లిం కృష్ణాయ స్వాహా కరో పాతు సదా మమ ॥ ౨౨॥  
 ఓం విష్ణవే నమో బాహుయుగ్మం పాతు సదా మమ ।  
 ఓం హ్రీం భగవతే స్వాహా నఖరం పాతు మే సదా ॥ ౨౩॥  
 ఓం నమో నారాయణాయ నఖరస్థం సదాఽవతు ।  
 ఔం హ్రీం హ్రీం పద్మనాభాయ నాభిం పాతు సదా మమ ॥ ౨౪॥  
 ఓం సర్వేశాయ స్వాహేతి కపాలం పాతు మే సదా ।  
 ఓం గోపీరమణాయ స్వాహా నితమ్బం పాతు మే సదా ॥ ౨౫॥  
 ఓం గోపీరమణనాథాయ పాదౌ సదాఽవతు మమ ।  
 ఓం హిం క్లిం రసికేశాయ స్వాహా సర్వం సదాఽవతు ॥ ౨౬॥  
 ఓం కేశవాయ స్వాహేతి మమ కేశాన్ సదాఽవతు ।  
 నమః కృష్ణాయ స్వాహేతి బ్రహ్మారస్థం సదాఽవతు ॥ ౨౭॥  
 ఓం మాధవాయ స్వాహేతి మే లోమాని సదాఽవతు ।  
 ఓం హ్రీం శ్రీం రాధికేశాయ స్వాహా సర్వం సదాఽవతు ॥ ౨౮॥  
 పరిపూర్ణతమః కృష్ణః ప్రాచ్యాం మాం సర్వదాఽవతు ।  
 స్వయం గోలోకనాథో మామాగ్నేయ్యాం దిశి రక్షతు ॥ ౨౯॥  
 పూర్ణబ్రహ్మస్వరూపశ్చ దక్షిణే మాం సదాఽవతు ।  
 నైరృత్యాం పాతు మాం కృష్ణః ప్రతీచ్యాం పాతు మాం హరిః ॥ ౩౦॥  
 గోవిందః పాతు మాం శశ్వద్వాయవ్యాం దిశి నిత్యశః ।  
 ఉత్తరే మాం సదా పాతు రసికానాం శిరోమణిః ॥ ౩౧॥  
 ఐశాన్యాం మాం సదా పాతు వృన్దావనవిహారకృత్ ।  
 వృన్దావనీప్రాణనాథః పాతు మామూర్ధ్వదేశతః ॥ ౩౨॥  
 సదైవ మాధవః పాతు బలిహారీ బలాధికః ।  
 జలే స్థలే చాన్తరిక్షే నృసింహః పాతు మాం సదా ॥ ౩౩॥  
 స్వప్నే జుగరణే శశ్వత్పాతు మాం మాధవః సదా ।  
 సర్వాత్మా శ్రీకృష్ణనారాయణో మాం పాతు సర్వతః ॥ ౩౪॥  
 ఇతి త్రైలోక్యవిజయం వర్మోక్తం తే మహాఽద్భుతమ్ ।  
 కణ్ఠే వా దక్షిణే బాహౌ ధారణాద్విజయః సదా ॥ ౩౫॥

స భవేత్ సిద్ధకవచో దశలక్షం జపేత్తు యః ।  
 దశాంశహోమః కర్తవ్యో యథేష్టసిద్ధిమిచ్ఛతా ॥ 3౬॥  
 ఓం శ్రీం నమః శ్రీకృష్ణాయ పరిపూర్ణతమాయ స్వాహా ।  
 సిద్ధః స్యాత్ పంచలక్షైస్తు మన్తః సప్తదశాక్షరః ॥ 3౭॥  
 అథ స్తోత్రం శృణు దివ్యం సద్యస్తుష్టికరం పరమ్ ।  
 దివ్యం శ్రీశ్రీకృష్ణనారాయణస్య వేధసోదితమ్ ॥ 3౮॥  
 సూక్ష్మాతమం చాక్షరేశం నిర్గుణం సగుణం హరిమ్ ।  
 నిరాకారం చ సాకారం శ్రీకృష్ణం ప్రణమామ్యహమ్ ॥ 3౯॥  
 సర్వాధారం స్వతన్త్రం చ కమనీయం విభుం హరిమ్ ।  
 సాక్షిణం కర్మఫలదం శ్రీకృష్ణం ప్రణమామ్యహమ్ ॥ ౪౦॥  
 జగజ్జన్మాదికర్తారం సచ్చిదానందమర్థగమ్ ।  
 స్త్రీపున్నపుంసకాత్మానం శ్రీకృష్ణం ప్రణమామ్యహమ్ ॥ ౪౧॥  
 తారకం ధారకం సర్వకారణానాం తు కారణమ్ ।  
 బీజం విప్రం రవిం చంద్రం శ్రీకృష్ణం ప్రణమామ్యహమ్ ॥ ౪౨॥  
 శంకరం శేషరూపం చ బ్రహ్మణం కపిలం మునిమ్ ।  
 సనత్కుమారం రాధేశం శ్రీకృష్ణం ప్రణమామ్యహమ్ ॥ ౪3॥  
 విష్ణుం దేవీం మనుం భక్తం వసన్తం మార్గశీర్షకమ్ ।  
 ఏకాదశీం సాగరం చ శ్రీకృష్ణం ప్రణమామ్యహమ్ ॥ ౪౪॥  
 హిమాలయం ఊతిం వృన్దాం చన్దనం కల్పపాదపమ్ ।  
 ధాన్యం చ పారిజాతం చ శ్రీకృష్ణం ప్రణమామ్యహమ్ ॥ ౪౫॥  
 ఐరావతం వైనతేయం కామధేనుం తథామృతమ్ ।  
 సువర్ణం చ యవం సింహం శ్రీకృష్ణం ప్రణమామ్యహమ్ ॥ ౪౬॥  
 బృహస్పతిం కుబేరం చ వేదమిన్ద్రం సరస్వతీమ్ ।  
 అకారం జాహ్నువీం మనః శ్రీకృష్ణం ప్రణమామ్యహమ్ ॥ ౪౭॥  
 సుదర్శనం బ్రహ్మతేజః కాన్తం కాలం బలం గురుమ్ ।  
 మాతరం విశ్వకర్మాణం శ్రీకృష్ణం ప్రణమామ్యహమ్ ॥ ౪౮॥  
 పతివ్రతాం పితరం చ శాలగ్రామం సుతం నృపమ్ ।

సామవేదం వృషం చైత్యం శ్రీకృష్ణం ప్రణమామ్యహమ్ || ౪౯ ||

గంధం శబ్దం రాజసూయం గాయత్రీం పావకం పయః |

సుచిత్రస్థం స్తుతిం దర్భం శ్రీకృష్ణం ప్రణమామ్యహమ్ || ౫౦ ||

శాన్తిం విభుం మతిం చిత్రం శ్యామలం గోపికాపతిమ్ |

దీవ్యభూషాధరం కాన్తం శ్రీకృష్ణం ప్రణమామ్యహమ్ || ౫౧ ||

విహారిణం చ రసికం రాధాకాన్తం మనోహరమ్ |

లక్ష్మీశం శ్రీకృష్ణనారాయణం నిత్యం నమామ్యహమ్ || ౫౨ ||

ఇతి స్తోత్రేణ త్రైలోక్యే సర్వదా విజయో భవేత్ |

గచ్ఛ సాధయ సజ్కురు ప్రతిజ్ఞాన్తం జయస్తవ || ౫౩ ||

ఇతి శ్రీలక్ష్మీనారాయణీయసంహితాయాం ప్రథమే కృతయుగసన్తానే

౪౫౭-అధ్యాయాంతర్గతం శివేన బ్రహ్మణే ప్రోక్తం త్రైలోక్యవిజయం నామ

వర్మ (కవచమ్)తథా శ్రీకృష్ణస్తోత్రం సమూర్ణమ్ |

లక్ష్మీనారాయణీయసంహితా | ఖణ్డ ౧| అధ్యాయ ౪౫౭/౧౧-౫౩||

lakShmInArAyaNIyasaMhitA . khaNDa 1. adhyAya 457/11-53..

Proofread by PSA Easwaran

---

——  
*Trailokyavijayam Nama Varma Kavacham*

pdf was typeset on January 13, 2026

——  
Please send corrections to [sanskrit@cheerful.com](mailto:sanskrit@cheerful.com)

